



Qorti tal-Appell Kriminali

Onor. Imhallef Consuelo Scerri Herrera, LL.D., Dip Matr., (Can)

Appell Nru: 145 / 2021

Il-Pulizija

Spettur Sarah Magri

vs

John Fsadni

Illum 7 ta' Settembru, 2021

Il-Qorti,

Rat l-akkuza dedotta kontra l-appellat John Fsadni detentur tal-karta tal-identita' bin-numru 49776 (M), akkuzat quddiem il-Qorti tal-Magistrati bhala Qorti ta' Gudikatura Kriminali talli:

Ghax-xahar t' Ottubru, 2020, meta hekk ordnat minn xi Qorti jew marbut b' kuntratt inqast li taghti lil Lorraine Michelle Jane Camilleri u/jew lil uliedek is-somma ffissata minn dik il-Qorti jew stipulata bil-kuntratt bhala manteniment ghaliha u/jew ghall-ulied fi zmien 15 il-jum minn dak il jum li fih skond dik l-ordni jew dak il-kuntratt, ikollha tithallas dik is-somma.

Rat is-sentenza tal-Qorti tal-Magistrati bhala Qorti ta' Gudikatura Kriminali ta' nhar it-3 ta' Mejju, 2021, fejn il-Qorti iddikjarat il-procediment ezawrit.

Rat ir-rikors tal-appell tal-appellant Avukat Generali, ipprezentat fir-Registru ta' din l-Onorabbli Qorti nhar il-25 ta' Mejju, 2021, fejn talab lil din l-Onorabbli Qorti joghobha thassar u tirrevoka s-sentenza appellata u tid-disponi mill-kaz skont il-ligi.

Rat l-atti kollha tal-kaz.

Rat illi l-aggravji huma cari u manifesti u jikkonsistu fis-segwenti:

Illi fis-sitta (6) ta' Mejju tas-sena elfejn u wiehed u ghoxrin (2021) il-Kummissarju tal-Pulizija pprezenta nota li kien bi hsiebu jappella u sussegwentement fl-ghaxra (10) ta' Mejju tas-sena elfejn u wiehed u ghoxrin (2021) l-esponent ircieva l-atti tal-kawza u hassu aggravat b' tali sentenza in kwantu l-Ewwel Onorabbli Qorti ghogobha tiddikjara procediment ezawrit.

Illi harsa lejn il-verbal tal-Ewwel Qorti ta' nhar it-tlieta (3) ta' Mejju 2021 wiehed isib is-segwenti:

Meta ssejhet il-kawza dehret l-Ufficial Prosekutur, l-Ispettur Sarah Magri. L-imputat imsejjah diversi drabi baqa' ma deherx.

Il-parte civile msejja diversi drabi baqghet ma deherix. Deher Dr. Joey Reno Vella ghall-parte civile fejn tinforma lill-Qorti li l-parte civile qed tirrinunzja ghal dawn il-proceduri Il-prosekuzzjoni qed tipprezenta riferita parittiva tal-partijiet.

Il-prosekuzzjoni qed tirrileva illi l-parte civile Lorainne Michelle Jane Camilleri hija xhud ewlieni ta' dawn il-kawza u ghas-seduta tal-lum, kienet notifikata u ma attendietx ghal dawn il-kawzi. Ghaldaqstant qed jintalab li jinhareg mandat t' akkumpanjament fuq il parte civile ghas-seduta li jmiss stante li dawn il-kawzi huma ex officio skont sentenza li nghatat fis-16.02.2021 mill-Imhalled Aaron Bugeja -Il-Pulizija versus Christian Paul Micallef.

Il-Qorti qed tinnota li ghalkemm debitament notifikata l-parte civile naqqset milli tidher ghal dawn il-proceduri.

Il-Qorti qed tichad it-talba tal-Ufficial Prosekutur stante li dawn huma proceduri sommarji u stante li l-parte civile ddikjarat li m' ghandhix interess il-Qorti qed tiddikjara procediment ezawrit.

Illi jekk wiehed jaghti harsa l-artikolu 373 tal-Kapitolu 9 tal-Ligijiet ta' Malta:

Fir-reati msemmijin fl-artikolu 370 (1), l-ezercizzju tal-azzjoni kriminali jmiss lill-offiz jew ghalih lill-persuni msemmijin fl-artikolu 542, meta l-azzjoni kriminali ma tistax titmexxa hlief bi kwerela tal-offiz:

Izda, meta r-reat li ghalih l-azzjoni kriminali ma tistax titmexxa hlief bi kwerela tal-offiz, ikun sar bi vjolenza pubblika jew flimkien ma' reat iehor li jmiss l-ordni pubbliku, jew meta, bla ma jkun hemm ebda wahda minn dawn ic-cirkostanzi, l-offiz ma jkunx mexxa l-azzjoni kriminali u ma jkunx irrinunzja espressament ghalha fi zmien erbat ijiem minn dak in-nhar li jkun sar ir reat, il-Pulizija Ezekuttiva tista' tmexxi l-azzjoni ex officio dwar dak ir-reat.

Illi n-nuqqas ta' hlas ta' manteniment, li hu regolat taht l-artikolu 338 (z) tal-Kapitolu 9 tal-Ligijiet ta' Malta, hu reat kontra l-ordni pubbliku minnu nniffsu u ghalhekk il-Pulizija Ezekuttiva tista' tmexxi l-azzjoni dwar ir-reat ex officio (Artikolu 543 (d) tal-Kapitolu 9 tal-Ligijiet ta' Malta).

Illi di piu lanqas kien il-kaz fejn il-parte civile irrinunzjat espressament ghall-azzjoni fi zmien erbat ijiem minn dak in-nhar li jkun sar ir-reat;

Illi ghalhekk, fl-umli fehma tal-esponent, l-Ewwel Qorti ma setghet qatt tiddisponi mill-kaz billi tiddikjara procediment ezawrit imma wara li tevalwa l-provi li kellha quddiemha tiddisponi mill kaz skont il-ligi.

Illi *se mai* il-qorti kellha tiehu l-fatt tal-hlas in konsiderazzjoni ghall-finijiet ta' piena u mhux tiddikjara procediment ezawrit u dan ghar-raguni li procediment jigi hekk dikjarat bhala ezawrit f' cirkostanzi bhal meta jkum hemm mewt tal-imputat fil-mori tal-process jew qabel, fejn tigi rtirata l-kwerela - f' dawk il-kazijiet fejn il-procediment ma jkunx jista' jinbeda' jew jitmexxa' minghajr il-kwerela tal-parti leza; fejn tinghata il-mahfra; fejn l-azzjoni tigi dikjarata preskritta u fejn ikun hemm ir-res judicata.

Illi *di piu*, minghajr pregudizzju ghas-suespost, fis-seduta tat-3 ta' Mejju 2021, l-ufficjal prosekutur talbet li jinhareg mandat t' akkumpanjament fuq il-parte civile ghas-seduta li kien imiss. Fil-procediment odjern, il-parte civile kienet xhud ewlieni tal-prosekuzzjoni u l-fatt li ma dehritx ma kienx xi nuqqas attribwibbli min-naha tal-

prosekuzzjoni. L-ewwel Qorti kellha mezz oħra, bhal mandat ta' akkumpanjament (li filfatt gie mitlub mill-ufficjal prosekutur) u dana sabiex tassigura li l-istess parte civile tidher ghas-seduta koncernanti u wara li tisma' lill istess parte civile, liema parte civile kienet indubjament xhud indispensabbli ghas-success fil proceduri fil-konfront tal-imputat, tiddisponi mill-kaz skont il-ligi. Illi dan apparti li fil-kaz de quo, il-prosekuzzjoni f' ebda hin ma ddikjarat li kienet qed taghlaq il-prov' taghha.

Illi fl-isfond ta' dan li inghad hawn fuq, l-Ewwel Onorabbli Qorti ma setghetx legalment u ragionevolment tiddikjara procediment ezawrit.

Semghet ix-xhieda tal-parte civile **Lara Mitchell Jane Camilleri** tixhed fis-seduta tas-6 ta' Lulju, 2021 u tikonferma li hija kellha relazzjoni mal-akkuzat u minn din ir-relazzjoni kellhom tarbija li illum ghandha tlett snin. Tghid li pero l-akkuzat appellant irregola l-posizzjoni tieghu u hallas dak kollu dovut lilha bhala maneteniment tal-minuri u stqaret li m'ghandhiex pretensjoni ulterjuri kontra l-istess appellant. Tant li qalet li qed tahfer l-appellant ghal dak li ghamel fil-konfront ta' binthom komuni.

Semghet lill-avukati difensuri jittrattaw il-kaz u dan fis-seduta tas-6 ta' Lulju, 2021.

Ikkunsidrat,

Illi l-appell odjern jikkocerna appell tal-Avukat Generali intavolat minnu u dan ghaliex fil-fehma tieghu l-ewwel Qorti qatt ma setghet tiddikjara l-procediment ezawrit meta r-reat in kwisjtoni imur kontra l-ordni pubbliku u ghalhekk l-azzjoni ghandha titmexxa ex officio mill-prosekuzzjoni. Jirrizulta in kwantu l-Qorti tal-Maġistrati kif ppreseduta, permezz tad-decizjoni taghha hawn fuq riferita, inter alia ghamlet enuncazzjoni zbaljata tal-ligi. Il-fatt li l-parte civile ma dehritx l-Qorti kellha tohrog mandat fil-konfront taghha fin-nuqqas ta' rinunzja da parti taghha u mhux tiddikajra l-procediment ezawrit.

Din il-Qorti taghmel referenza ghas-sentenza moghtija minn din il-Qorti diversament peseduta fl-ismijiet **il-Pulizija vs Coronato sive Renato Galea¹ fejn hemmhekk l-**

¹ Deciza fis-6 ta' Lulju 2001. Appel Numru 47/2001

akkuzat ukoll kien akkuzat b'rati li imorru kontra l-ordni pubbliku u l-Qorti riteniet li:-

“Kif dejjem u ripetutament gie deciz, meta hemm riferza pozittiva ta'xhud, meta tali xhud huwa indispensabbli, bhal ma jidher li kien il-kwerelant f' dan il-kaz, u dan ix-xhud ma jidherx, il-Qorti ma tistghax taqbad u b'mod ferm legger tiddeciedi l-proceduri billi tghid li stante li x-xhud ma dehrx (u allura wera nuqqas ta'interest fil-kawza li bdiet fuq rapport tieghu) allura tillibera lill-akkuzat. Kienet forsi tista' tghamel hekk kieku l-prosekuzzjoni ma kellhiex jew ma esebietx riferza pozittiva li turi li hi kienet ghamlet xogholha biex tharrek u tipproduci lix-xhud-.

Fil-kaz prezenti, il-Qorti ma setghetx tghaddi ghas-sentenza, izda kellha rimedji ohra. Fi ftit kliem kellha kull opportunita' li tikkundanna lix-xhud ghall-disprezz lejn l-awtorita' taghha, tiddifferixxi l-kawza ghall-data ohra u tordna li ghal dik is-seduta x-xhud jingieb b'Mandat ta' Akkompanjament jew ta' Arrest ai termini ta' l-Artikoli 441 (4) u 525 (1) (a) tal-Kodici Kriminali. Jekk ma jsirx hekk tinholq is-sitwazzjoni fejn kawzi, u l-ezitu taghhom, jigi jiddependi fuq jekk xhud ifettillux jobdi tahrika jew le (vide **Pulizija -vs- Domenico Savio Spiteri**²).

Ghalhekk l-aggravju ta' l-appellant Avukat Generali jisthoqqlu li jigi milqugh u din il-Qorti qeda tirrevoka is-sentenza moghtija mill-ewwel Qorti. Din il-Qorti pero' m'hix ser tirrorvija l-atti quddiem l-ewwel Qort izda sejra ai termini tal-artikolu 428 tal-Kap 9 tal-Ligijiet ta' Malta tghaddi biex taghti s-sentenza finali taghha hija istess.

Il-Qorti semghet lill-parte civile Lara Mitchell Jane Camilleri tixhed u tghid li illum il-gurnata il-pendenza ta' bejnha u l-appellant giet transatta u li hija ma ghandha l-ebda' pretensjoni ulterjuri kontra l-appellant.

Il-Qorti tiddikjara li hija haqa tajba li ntlahaq arrangament bejn il-partijiet dwar is-sitwazzjoni taghhom u dwar il-manteniment dovut lil minuri li kien dovut u fic-cirkostanzi kollha ta' dan il-kaz kif zviluppaw din il-Qorti tara li piena ta' detenzjoni jew ma tiswa xejn lil hadd, la lis-soċjeta' li sentenza restrittiva tal-liberta għaliha

² Deciz mill Qorti tal Appelli Kriminali nhar il 5 ta' Jannar 1996

dejjem okkazzjoni ta' swied il-qalb, la lill-amministrazzjoni tal-gustizzja, li ma ghandha xejn x' tiggwadanja izjed darba li l-ordni tal-Qorti giet issa esegwita, la jista' jkollha xi effett riformatur in kwantu li s-sitwazzjoni ta' bejn l-appellant u martu giet definittivament rizolta, u certament anqas ma hi indikata bhala mezz ta' deterrent generali peress li tali piena tista' sservi biss sabiex iggarraf mill-gdid l-għaqda familjari li illum nholqot bejn l-appellant u omm bintu. Lanqas ma hu idejali fic-cirkotanzi li din il-Qorti tikkundanna lill-appellant ihalals xi ammenda meta tali flus jsitghu jmorru a beneficju ta' l-sitess minuri. B'danakollu, l-Qorti ma hix bi hsiebha tinkoraġixxi l-għemil tal-appellant billi min ikun fil-pożizzjoni tiegħu jahseb li jkun jista' jinjora l-ordni tal-Qorti u jonqos mill-obbligi tiegħu tal-ħlas ta' manteniment bl-isperanza li eventwalment il-vertenzi bejnu u omm bintu jigu rizolti bonarjament waqt li fil-frattemp omm bintu tibqa' bla ħlas ta' manteniment. F'dan il-kaz l-kwerelanti stess stqarret li kienet qed tahfer lill-appellant u għalhekk u fl-interess ta' l-istess minuri in komuni hija sejra wara li tiddikjara li qed issib lill-appellant hati tal-kontravvenzjoni kif adebitata' fil-konfront tiegħu tilliberah bil-kundizzjoni li ma jgħamilx reat iehor għall-perjodu ta' sitt xhur m'illum ai termini tal-artikolu 22 tal-Kap 446 tal-Ligijiet ta' Malta.

(ft) Consuelo Scerri Herrera

Imhalled

VERA KOPJA

Franklin Calleja

Deputat Registratur